



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1525/18 – 2007 නොවැම්බර් 29 වැනි බ්‍රහස්පතින්දා – 2007.11.29

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පේදය – සාමාන්‍ය

ආණ්ඩුවේ නිවේදන

පඩිපාලක සභා ආඥාපනත

නිවේදනයයි

බිඬි සෑදීමේ කර්මාන්තය පිළිබඳ පඩිපාලක සභාව

(136 වැනි අධිකාරය වන) පඩිපාලක සභා ආඥා පනතේ 30 වැනි වගන්තියෙන් බිඬි සෑදීමේ කර්මාන්තය පිළිබඳ පඩිපාලක සභාව වෙත පැවරී ඇති බලතල ප්‍රකාර මෙහි වූ උපලේඛනයෙහි නිශ්චිතව සඳහන් සභාවේ තීරණයන් ඒ උපලේඛනයෙහි දක්වා ඇති පරිද්දෙන් වෙනස් කිරීමට එම පඩිපාලක සභාව අදහස් කරන බව එකී පඩිපාලක සභා ආඥා පනතේ 28 වන වගන්තියේ විධිවිධාන අනුව මෙයින් නිවේදනය කරනු ලැබේ.

ඉහත කී යෝජනාවට දැක්වෙන විරුද්ධතාවන් 2007 දෙසැම්බර් මස 20 දින දහවල් 12.00 දක්වා එහි පඩිපාලක සභාවේ සභාපති විසින් භාරගනු ලැබේ.

එබඳු වූ සෑම විරුද්ධතාවයක්ම ලියවිල්ලකින් විය යුතු අතර ඒ විරුද්ධතාවය දැක්වීමට හේතු වූ කරුණු පිළිබඳ ප්‍රකාශයක් ඊට අඩංගු විය යුතුය.

ඩී. එස්. එදිරිසිංහ,

සභාපති,

බිඬි සෑදීමේ කර්මාන්තය පිළිබඳ පඩිපාලක සභාව.

2007 නොවැම්බර් 22 වන දින,  
කොළඹ දී ය.

උපලේඛනය

බිඬි සෑදීමේ කර්මාන්තය පිළිබඳ පඩිපාලක සභාව විසින් ඇති කරන ලදුව වර්ෂ 1957ක් වූ නොවැම්බර් මස 29 වන දින අංක 11208 දරන අනිවිශේෂ ගැසට් පත්‍ර නිවේදනයෙහි උපලේඛනයේ සවිස්තරව දක්වා ඇත්තාවූද කලින් කල වෙනස් කරන ලද්දාවූද අන්තිම වරට 2001 ඔක්තෝබර් මස 26 වන දින අංක 1207/28 දරන අනිවිශේෂ ගැසට් පත්‍රයෙහි පළකරන ලද දැන්වීම්වලින් වෙනස් කරන ලද්දා වූද තීරණ එම උපලේඛනයේ II වැනි කොටස වෙනුවට පහත දැක්වෙන කොටස් ආදේශ කිරීමෙන් තවදුරටත් වෙනස් කළ යුතුය.

## II වැනි කොටස

කැලි ගණනේ වැඩ වලට ගෙවිය යුතු අඩුම වේතන ප්‍රමාණයන්

(බිඬි එනීම සඳහා කැපු එතුම් කොළ සුදානම් කිරීම, ඔතන කොළ කැපීම, ඔතන කොළ තැබීම, කැපු එතුම් කොළ “බිඬි දුම්කොළ” වලින් පිරවීම බිඬි එනීම සහ එතු බිඬි බැඳීම ඇතුළුව) බිඬි එනීම සඳහා කැලි ගණනේ වැඩ වලට ගෙවිය යුතු අඩුම වැටුප් ප්‍රමාණයන්.

(අ) දිග අඟල් 2 ට නොවැඩි බිඬි 1000 ක් සඳහා	රු. 162.00
(ආ) දිග අඟල් 2 ට වැඩි එහෙත් අඟල් 3ට අඩු බිඬි 1000ක් සඳහා	රු. 182.00
(ඇ) දිග අඟල් 3 ට නොඅඩු බිඬි 1000ක් සඳහා	රු. 200.00

(කැපු එතුම් කොළ “බිඬි දුම්කොළ” වලින් පිරවීම, බිඬි එනීම සහ එතු බිඬි බැඳීමද ඇතුළුව එහෙත් බිඬි එනීම සඳහා කැපු එතුම් කොළ පිළියෙල කිරීම සහ ඔතන කොළ කැපීම හැර) බිඬි එනීම සඳහා කැලි ගණනේ වැඩ වලට ගෙවිය යුතු අඩුම වැටුප් ප්‍රමාණයන්:

(අ) දිග අඟල් 2 ට නොවැඩි බිඬි 1000 ක් සඳහා	රු. 122.00
(ආ) දිග අඟල් 2 ට වැඩි එහෙත් අඟල් 3ට අඩු බිඬි 1000ක් සඳහා	රු. 136.00
(ඇ) දිග අඟල් 3 ට නොඅඩු බිඬි 1000ක් සඳහා	රු. 150.00

(බිඬි එනීම සඳහා කැපු එතුම් කොළ පිළියෙල කිරීමද ඇතුළුව) ඔතන කොළ, කැපීම සඳහා කැලි ගණනේ වැඩ වලට ගෙවිය යුතු අඩුම වැටුප් ප්‍රමාණයන්:

(අ) දිග අඟල් 2 ට නොවැඩි බිඬි 1000 ක් සඳහා	රු. 80.50
(ආ) දිග අඟල් 2 ට වැඩි එහෙත් අඟල් 3ට අඩු බිඬි 1000ක් සඳහා	රු. 87.50
(ඇ) දිග අඟල් 3 ට නොඅඩු බිඬි 1000ක් සඳහා	රු. 94.00

එතු බිඬි වටා ලේබල් සවිකිරීම සඳහා කැලි ගණනේ වැඩ වලට ගෙවිය යුතු අඩුම වැටුප් ප්‍රමාණය බිඬි 1000ට රු. 20.00ක් විය යුතුය.